

ஸ்ரீரஸ்து

ஸ்ரீமதே நிகமந்தமஹா குவே நம:

ஸ்ரீகாஞ்சி பிரதிவாதி பயங்கரம் அண்ணங்கராசாரியர்

இயற்றிய உரையுடன் கூடிய ஸ்ரீதேசிக ஸ்தோத்ரமாலையில்

## வைராக்ய பஞ்சகம்

அவதாரிகை:— \*திருமலைமால் திருமணியாய்ச் சிறக்கவந்தருளின ஸ்ரீமத் வேதாந்த தேசிகன் ஸர்வதோமுகமான ஞானம் படைத்தது போலவே வீரக்தியையும் லோகவிலக்ஷணமாகப் பெற்றவராதலால் கூரத்தாழ்வானைப் போலவே தாமும் உஞ்ச வ்ருத்தியையே கொண்டு பெருமாள் திருவாராதநத்தைக் குறையற நடத்திக் கொண்டு செந்தமிழும் வடமொழியும் திகழ்ந்த நாவர்க்கு உபய வேதாந்த க்ரந்த ப்ரவசநம் செய்தருளா நின்றுகொண்டு \*கார்மேனியருளாளர் கச்சிப்பதியிலேயே பேரருளாளனை மங்களாசாஸநஞ் செய்து கொண்டெழுந்தருளியிருந்தார். இவர்க்குப் பரமமித்திரரான ஸ்ரீ வித்யாரண்ய ஸ்வாமிகள் விஜய நகர மஹாராஜனிடத்தில் மிகுந்த செல்வாக்குப் பெற்றுப் பலபல வித்வான்களை ஆதரிப்பதற்குரிய ஸௌகர்யங்களை யுடையரா யிருந்தபோது இந்த ஸ்ரீதேசிக சிகாமணியை ஸ்மரித்து இவருடைய ஏழைமையைப் போக்கிச் செல்வச் சிறப்பை யுண்டாக்கக்கருதி அந்த விஜயநகர நரபதியினிடத்திற்கு எழுந்தருளுமாறு ப்ரார்த்தனா பத்ரிகையை அனுப்ப, அதனைக் கடாக்கித்தருளின ஸ்வாமி தேசிகன் தம்முடைய நிஷ்டா விசேஷங்களை அந்த வித்யாரண்ய ஸ்வாமி அறிந்து வைத்தும் வீணாக இப்படி ஆஹ்வானம் பண்ணுகிறாரே! எனத் திருவுள்ளம் நொந்து, அவருடைய பத்திரிகைக்கு உத்தரமாக “ந மே பித்ராஜித கிஞ்சித் ந மயா கிஞ்சிதாஜிதம், அஸ்தி மே ஹஸ்திஸஸக்ரே வஸ்து பைதாமஹம் தனம்” என்கிற ச்லோகத்தை யெழுதியனுப்ப அவரும் அதைக் கண்டு, ஸ்வாமி தேசிகனிடத்தில் அவர் தாம் வைத்திருந்த ப்ரேமாதியத்தினால் எப்படியாவது இவர்க்கு அபரிமிதத்ரவ்ய லாபம் பண்ணிவைக்க வேணுமென்கிற ஆசையினால் மீண்டும் மிக நிர்ப்பந்தித்துப் பத்ரிகை விடுக்க, அப் போது ஸ்வாமி அநுக்ரஹித்தருளி யனுப்பிய ச்லோக ரத்னங்கள் வைராக்ய பஞ்சக மென்று ப்ரஸித்தி பெற்றிருக்கும். இதன் பொருளைச் சிறிய ஞானத்தவர்களும் எளிதாகத் தெரிந்துகொள்ளுமாறு சிறிய உரையொன்று எழுதுகின்றேனடியேன்.

அவதாரிகை முற்றிற்று.

(முதல் சுலோகம்.) கோணீ கோண சதாம் ச பாலனகலா துவார க்வாதல  
கஜ்பயத் க்ஷுத்ர நரேந்த்ர சாடு ரசநாதந்யத் ந மந்யாமஹே  
தேவம் ஸேவிதுமேவ நிச்சிதுமஹே யோஸௌ தயாலு: புரா  
தாநாமுஷ்டிமுசே குசேஷமுநயே தத்தேஸ்ம வித்தேசதாம்.

(பேறிப்புற). பூமண்டலத்தின் ஏகதேசத்திலே நூற்றிலொருபாகத்தை ஆருகையாகிற தொழிலி றுனுண்டாகிய அடங்காச் செருக்காகிய தீயினால் (கது



வப்பட்டு) நிலைகலங்கிநின்ற அல்ப ப்ரபுக்களைப் புகழ்வதினால் செல்வம் பெறுகின்றவர்களை ஒரு பொருளாக மதிக்கமாட்டோம்; (எம்முடைய அத்யவஸாயம் எப்படிப்பட்டதென்றால்) இரக்கமுடையனான யாவனொரு எம்பெருமான் முற்காலத்தில், ஒரு முஷ்டியளவான அவல் கொடுத்த குசேலமுனிவனுக்குக் குபேரனாதத் தன்மையைக் கொடுத்தருளினானே அந்தப் பரமபுருஷனை அடிபணிவதற்கே அறுதியிட்டிராநின்றோம்.

ஒரு நாயகமாய் ஓடவலசடனாண்டவர் என்றாற்போல் பூமண்டலம் முழுவதையும் அரசாளவல்லவர்கள் இப்போது இல்லையே. பூமியின் பலகோடி நூறுபிரத்தில் ஒரு பங்குமாதிரிமான நிலத்தை ஆளப்பிறந்த அற்ப அரசர்களை உள்ளார்கள். இந்த அல்ப அதிகாரத்திற்கே இவர்களுடைய அஹங்காரம் வாசாமகோசரம். அந்தச் செருக்கினால் தீக்கதுவினாற்போல் தடுமாறிக்கிடக்கின்ற அந்த அல்பர்களிடஞ் சென்று 'நீ இந்திரன், சந்திரன், குபேரன்' என்ற இல்லாதபொய்யுரைகளைப் புனைந்து புகழ்ந்து ஜீவிப்பவர்களுடைய ஜீவநத்தை ஒரு பிழைப்பாகவே மதிக்கமாட்டேன். "உனக்குப்பணிசெய்திருக்குந் தவமுடையேன் இனிப்போயொருவன் தனக்குப் பணிந்து, கடைத்தலை நிற்கை நின்சாயை யழிவுகண்டாய்" என்னும்படியான திண்ணிய அத்யவஸாயமுடைய நான் அந்த எம்பெருமானைத் தவிர்த்து மற்றொருவன் மனைக்கடையிலே புகுந்து துவளமாட்டேன்; 'அடிமை யென்னும் அக்கோயின்மையாலே அங்கங்கேயவை போதருங் கண்டாய்' என்றாப்போலே எம்பெருமானை அடிபணிந்தார்க்கு ஐஹிகத்தில் தானும் ஒரு குறையுண்டாகுமோ? அப்பெருமான் அல்பஸந்துஷ்டன் என்னுமிடமும் குசேலோ பாக்கியான முகத்தினால் நன்கு அறியக்கூடியதன்றோ. ஆகவே ஆமுஷ்மிகத்திற்குப் போலவே ஐஹிகத்திற்கும் எம்பெருமான் கைபார்த்திருக்குமத்தனையே நமக்குள்ளது—என்றாராயிற்று. கோனோ வாத்ய ப்ரபேதே ஸ்யாத் வினுதீநாம்ச வாதநே ஏகதேசே க்ருஷா தீநாம் அச்ரௌ ச லதடேபிசா என்ற மேதிநீ கோசத்தின்படி கோணசப்தம் இங்கு ஏகதேசார்த்தகம். சாநுசநா = அரசர்களைப் புகழ்வதை சாடுக்தி யென்பார்கள். பொதுவாகப் புகழ்ந்துரைப்பதற்கும் பெயர். "ப்ரியவாக்யே நித்த்யாப்ரிய வாக்யே ச" என்பர் கோசகாரர்கள். சாநுசநாம் தந்யம் ந மந்யாமஹே என்பது புதிய பாடம் தாநாபி: பரித: முஷ்டி:- தாநாமுஷ்டி: தாம் முஞ்ச தீதி தாநாமுஷ்டியுத் - தன்மை என்று ஸமாஸம். ... (1)

ஸிலம் கிரஹம் பவேத் அநஸம் ஓளதரம் பாதிதம்

பய: ப்ரஸ்ருதி பூரகம் கிரு ந தாரகம் ஸாரஸம்

அயத்நமஸம்ஸதம் பதி படச்சரம் கச்சரம்

பஜத்தி விபுதா முதா ஹயஹய குகித: குகித:

(கருத்து) ஜாடராக்நியைத் தணிப்பதற்கு[அதாவது, பசி தீருவதற்கு] நிலங்களில் சுதிர் பொறுக்கி ஜீவித்தல் போதாததோ? அதுதானும் கிடைக்காவிடினும் ஒரு சிறுங்கை நிறைக்கும்படியான குளத்துத் தண்ணீர் தாரகமாகமாட்டாததோ? வழிகளிலே (விழுந்துகிடக்கின்ற) எளிதாகக் கிடைக்கக்கூடிய அழுக்கடைந்த கந்தைத் துணியும் கோமணமாகப் போதுமே. (இப்படியிருந்தும்) பண்டிதர்கள் வயிற்றுக்காக வீணாய் அரசர்களைப் பணிகின்றார்களே! ஐயோ!



மநுஸ்மருதியில் நான்காவது அத்யாயத்தில் “அத்ரோஹேணைவ பூதநாம் அஸ்பத்ரோஹேண வா புந: ப்ரவ்ருத்திஸ்தாம் ஸமாஸ்தாய விப்ரோ ஜீவேத் அநாபதி” என்று அந்தணன் ஜீவிக்கவேண்டிய வழியைச் சொல்லத் தொடங்கி “யாத்ரா மாத்ர ப்ரஸித்தயர்த்தம் ஸவை: க்ரம்பிரகர்ஷிதை: அக்லேசேந சரீரஸ்ய குர்வித தநஸஞ்சயம் என்று சாஸ்தீய குடும்ப ஸம்வர்த்தன நித்யகர்மாநுஷ்டாத பூர்வக ப்ராணதாரண மாத்ரத்திற்காகப் பொருளிட்டலாமென்று சொல்லி எவ்வகைச் கருமங்களால் பொருளிட்டுவதென்ன, “ருதாப்ருதாப்யாம் ஜீவேத்து ம்ருதேந ப்ரம்ருதேந வா, ஸத்யா ந்ருதாப்யாம் அபிவாந ச்வவ்ருத்த்யா “கதாசந” என்று சொல்லி அவற்றை மேல் ச்லோகங்களிலே விவரிக்கிறார்—ஏகைக தாந்யாதி குடகோ ச்சயநம் உஞ்ச்ச: இத்யாதியாலே, இங்கு குல்லாக பட்டருடைய வியாக்கியானம்—“மஞ்ஜயாத்மகாநேக தாந்யோர்ச்சயநம் ஸில:” என்று அதுவே இங்கு ஸிலம் எனப்பட்டது. ஓதாரம்—தத்தித வ்ருத்தி:

அஸம் என்ற இரண்டில் முதலாவது அவ்யயம். (அபர்யாப்த மென்றபடி.) அஷ்டச்லோகியில் “கர்த்தும் த்யக்துமபி ப்ரபத்துமநஸம்” என்று பட்டரும், அதிமாநுஷஸ்த வத்தில் “தேவீமவாப்துமநஸம்” என்று ஆழ்வானும் ப்ரயோகித்தமை காண்க. [ப்ரஸ்ருதி பூகம்] “பாணீர் நிகுப்ஜ: ப்ரஸந்தி:” என்றான் அமரன். இதைத் தமிழர் சிறுங்கை என்பார்கள். ஸரஸி பவம் ஸாரஸம் (அயத்தம் மலம் லக்ஷம்) என்று ஒரே பதமாகக்கொண்டு சிலர் உரைப்பார்கள். ஆச்சாதநம் ஸம்பிதாநம் கௌபீநம் மலம் லக்ஷம் என்று வைஜயந்தி கோசம் என்றும் காட்டுகிறார்கள். அயத்தம் அஸம் அல்லக்ஷம் என்று மூன்று பதமாகவே பிரிக்கவேண்டுமென்றும், மேற்காட்டிய கோசத்தில் கௌபீநம் மலம் அல்லக்ஷம் என்று பதச் சேதமென்றும் பெரியோர் பணிக்கக் கேட்டிருக்கை. தமிழ்க் கோசங்களிலும் “அல்லக்ஷம்... கௌபீனம்” என்று காண்கிறது. இங்கு தேசிக ஸ்ரீஸூக்தி”சைலியை ஆழ்ந்து நோக்குமிடத்து அஸம் என்கிற பதம் ஆவச்யகமாயிருப்பதுமுணர்க. (2)

அயத்தம்—அவித்யாந: யத்ந: யஸ்ய தத் அநாயாஸ லப்த விதி யாவத் “படச்சரம் ஜீர்ணவஸ்த்ரம் கச்சரம் ஈலதாஷிதம்” இத்யமர: “அஹ்ணேத்யத்புதே கேதே” இதி ஈ அமர: குகித: குகித: என்ற விடத்தில் ப்ராஸம் ரஸிக்கத்தக்கது. ஒன்றில் ஸர்வவிபக்திகல் “தஸில்” ப்ரத்யய: குகிதி மித்த யித்யர்த்த: மற்றொன்றில் குகிச்சப்பதோ த்விதீயா பஹுவசநாத்: ரஜ்ஜி ரட் பார்த்திவ க்ஷபாப்ருந்ருப பூபமஹிக்ஷித: என்ற அமரகோசத்தில் படிக்கப்பட்டுள்ள மஹிக்ஷித சப்தத்திற்கு இது பர்யாயம். கேத்ரா க: ப்ருதீவி ப்ருத்வி என்ற அமரகோசத்தின் படி கு என்னுஞ் சொல் ப்ருதிவிக்கு வாசகமாதல் அறிக. கும் க்ஷிபதிநி குகிதக்ஷி-நிவாஸக்த்யோ: இதி தாத: அதவா டௌ (பூர்யாம்) க்ஷியதிநிவா க்ஷி-க்ஷயச்வய்யோரித்யபிதாத: ... 2.

3. ஜ்வலது ஜலதிக்ரோட க்ரீடத் க்ருபிட பவப்ரபர்  
ப்ரதிபட படுஜவாலாமாகுலோ ஜடராதல:  
த்ருணமபி வயம் ஸாயம் ஸம்புல மல்லிமதல்லிகா  
பரிமலபுசா வசா யாசாமஹே ந மஹிச்வரந்

3

(கருங்கு) கடலினிடையே களித்து வர்த்திக்கின்ற (பாடபாக்தி யென்னப்படுகிற) நெருப்பினுடைய ஜ்வாலைக்குத் தோள் திண்டியாகவும் (எவ்வளவு பக்யவர்க்கங் களையும் ஒரு நொடிப்பொழுதில் கொள்ளை கொள்ளவல்ல) ஸாமர்த்திய முடையதாய்மிருக்கின்ற ஜ்வாலாபுஞ்ஜங்களினால்: வ்யாப்தமாயிருக்கின்ற ஜடராக்நியானது



(தாராளமாக) எரியட்டும்; (எவ்வளவு கொடியபசி மிகுந்தாலும்) மாலைப் பொழுதில் மலர்ந்த சிறந்த மல்லிகைப் பூவின் நறுமணத்தை வீசுகின்ற வாக்கினால் அரசர்களிடத்தில் நாம் ஒரு சிறு புல்லையும் யாசிக்கமாட்டோம்.

கடலினிடையே அபாரமான கடல்நீரைப் பருகிக்கொண்டு படபாழுகாக்நியிருப்பதாக நூற்கொள்கை. அதனால்தான் கடல் நீர் புறம்பு போகாமல் ஒரு மர்யாதையிலே நிற்பதாகவும் கூறுவர். அப்படிப்பட்ட பாடபாக்நி போலவே நம் முடைய ஜாடராக்நியும் எவ்வளவேனும் படர்ந்து எரியட்டும்; (அதாவது) எவ்வளவு தீவ்ரமான பசி பொறுக்க வொண்ணாதபடி நலிந்தாலும் நலியட்டுமென்ற படி. 'புலி பசித்தாலும் புல்லைத்தின்னது' என்னுமாபோலே அந்த நிலைமையிலும் என் நாவிலின்கவி யானொருவர்க்குங் கொடுக்கவில்லென்கிறார் பின்பாதியில். மல்லிகை மலரின் பரிமளம் எவ்வளவு கொண்டாடத் தகுந்ததோ அவ்வளவு கொண்டாடுதற்குரிய நம்வாக்கு எம்பெருமான் தவிர மற்ற விஷயத்தில் ப்ரஸரிக்க மாட்டாது; அருமருந்தன்ன வாக்கைக் கொண்டு நீசரானவர்களிடத்தில் ஒரு க்ருணமும் யாசிக்கமாட்டோம் என்றாராயிற்று. விஷயகௌரவத்தைப் பற்றத் தம்வாக்கைத் தாமே புகழ்தல் ஏற்கும். இது தற்புகழ்ச்சிக் குற்றத்தின் பாற்படாது.

க்ரோட சப்தோ ஸ்ஷனயா மத்யப்ரதேச வாசக: க்ருபீடபவ:—அக்தி:—க்ருபீட யோநி- ஜ்வலந: இத்யமர: அக்தோரப இதி ச்ருதிச் சாயயா ஜலஸ்ப உத்பத்திபூமிநி யாவத். ப்ரதி பமா— ஸத்ருசீ “ப்ரதி பக்ஷ ப்ரதித்வந்த்வி ப்ரத்யங்க விரோதி ந:” இநி ஸத்ருச பர்யாயே தன்ய்யபி தா நாத் [மல்லிகை] “மதஸ்விகா மசர்ச்சிகா ப்ரகாண்ட முத்ததக்ஷஜேள ப்ரசஸ்தவாசகாத் யமுநி” இத்யமர: யாசதாதோ: த்விசம்மகதயா த்ருணம், மஹிச்வராத் இதி கர்மபதத்வயம் (3)

4. துரீச்வரத்வார பஹிர் விதர்த்திகா துரானிகாயை ரசிதோய மஞ்ஜலி:

யதஞ்ஜநபம் நிரபாய மஸ்திமே நஞ்ஜய ஸ்யந்தந பூஷணம் தநம்

4

(கருத்து) அஹங்காரமே வடிவெடுத்த கெட்ட ப்ரபுக்களுடைய வாசல் திண்ணையில் துவண்டிருக்குமிருப்புக்கு இதோ ஒரு கும்பீடு கொடுக்கப்பட்டது. (அப்படிப்பட்ட நிலைமை நமக்கு வேண்டாமென்றபடி.) ஏனெனில், அர்ஜுநனுடைய தேருக்கு அவங்காரமாய் மைபோன்ற நிறமுடையதாய் அழிவற்றதான (கண்ணபிரானென்கிற) செல்வம் எனக்கு உள்ளதன்றோ.

அஹங்காரிகளான அரசர்களைக் காணவேண்டிச் செல்லுமவர்கள் வாசல் திண்ணையிலே யிருந்துகொண்டு ‘மஹாப்ரபுவை இப்போது ஸேவிக்க நேருமோ?’ என்று கேட்பதும் அங்குள்ள சேவகர்கள் நிதாநி ஸ்தாநி புங்க்தேசலதி கசபரம் சேஷபத் யத்தாஸ்தே தீவ்யத்யகைந் ந சாயம் கதிதூரவளர: ஸயாராக்ச கச்ச’ என்றாற்போலே திரஸ்கரிக்கவுமாய்ப் படும்பரிபவங்கள் நமக்குக் கனவிலும் நேரவேண்டா என்கிறார். \*ரசிதோயமஞ்ஜலி:\* என்றது அதிலுள்ள ஜுகுப்பஸையைக் காட்டினபடி. இங்ஙனம் சொல்லுதல் கவிமரபு. “மஹ்யம் நமோஸ்து கவ்யே நிரபத்ரபாய” என்றார் ஆளவந்தாரும்.

பிரபுக்களை ஸேவியாவிடில் சரீரபோஷணம் முதலியவை எங்ஙனே நடைபெறு மென்ன; யோக சேஷம் வஹாய்ஹம் என்று தேர்த்தட்டிலே நின்று ப்ரதிஜ்ஞை பண்ணின பெருமானே நமக்கு அழியாச் செல்வ மாதலால் அப்படிப்பட்ட பெருமானாலேயே நித்ய பூமாள்களான நாம் பிறர்மனை திரிதந்துண்ணவேண்டிய கடப்



பாடு உடையோமல்லோம் என்றாராயிற்று. அஞ்ஜநாபம் நிரபாயம் என்ற இரண்டு விசேஷணங்களும் ப்ரஸித்தநய்யாவர்த்தகம். வெளுத்த ரூப்யமாயும் அழிந்துபோவதாயுமிறே உலகத்திலே தனமுள்ளது; இங்ஙனன்றுகாணும் தெய்வத்தேரினில் கீதை. செப்பிய எங்கள் தனம் என்கிறார். நிரபாய மென்றவிடத்து உத்தாடிய யேக்கலயா ஹ்ருதயாப்ஜகோசம் தந்யைச்சிராதபி யதாருசி க்ருஹ்யமாண:, ய: ப்ரஸ்ப்புரத்யவிரதம் பரிபூர்ண ரூப: ச்ரேயஸ்ஸம் தீரது சாச்வதிகம் முதல்க: என்ற அப்பய தீக்ஷிதருடைய ச்லோகம் நினைக்கத்தகம். யோகக்ஷேமம் வஹாம்யஹம் என்ற பகவத் ப்ரதிஜ்ஞையையே நம்பியிருக்கிறோமென்று காட்டுவதற்காகவே ஸ்பந்தநபூஷணம் எனப்பட்டது. ... (4)

சரீரபநாவதி ப்ரபுநிஷேவனுபாதநாத்

அபிந்தநநஞ்ஜயப்ரசமதம் தநம் தந்தநம்,  
தநஞ்ஜயவிவர்த்தநம் தனமுதாட கோவர்த்தநம்  
ஸுஸாதநமபாதநம் ஸுமநஸாம் ஸமாராதநம்.

(5)

இந்தவுடல் விழுமளவும் அரசர்களை அநுவர்த்திப்பதாகிற ஆபத்திற்குக் காரண மாய்க்கொண்டு ஜாடராக்கிக்கு சாந்தியைத் தருகின்ற பொருள் பாழாகுக. அது நமக்கு வேண்டா. அர்ஜுநனை அபிவ்ருத்தி செய்ததும், கோவர்த்தன மலையைக் கொற்றக் குடையாகத் தாங்கி நின்றதும், தேவகைகளுக்குப் பரமத்ருப்தியை அளிக்கவல்லதும், எதையும் நாம் அடைவதற்குச் சிறந்த ஸாதநமானதும் தன்னை நம்பினார்க்கு ஒருவகையான தீங்கையும் தரமாட்டாததுமான செல்வமன்றோ செல்வம். அதாவது திருவுக்குந் திருவாகிய செல்வம். அதுவிடே நமக்குள்ளது.

க்ஷுத்ரப்ரபுக்களைப் பணிந்து பொருளீட்டுமவர் தங்கள் ஆயுள் உள்ளவளவும் அவர்களைப் பணிந்தே தீரவேண்டும். பொருளீட்டுவதற்கு முன்பு அவர்களைப் பணிந்தேயாக வேண்டுமென்பது நிர்விவாதம். அபாரமான பொருளை ஆர்ஜித்து விட்டு விலகிவிடலாமெயென்னில் அதுவுமாகாது; ஆர்ஜித்த பொருளுக்கு அபாயம் விளையாதபடி அடிக்கடி அவர்களை உபஸக்தி செய்தாகவேண்டும். ஆகவிப்படி யாவஜ்ஜீவம் ஸ்வரூபநாசத்தை ஸஹித்துக்கொண்டு பொருள் படைப்பது இந்தப்பாடும் வயிற்றுக்காகவே யாதலால் அப்படிப்பட்ட பொருள் நமக்குத் தேவையில்லை. சரீர யாத்ரை ஆத்மயாத்ரை என இரண்டையும் நிர்வஹிக்கவல்ல பரம்பொருள் நமக்குக் கைப்பட்டே யிருக்கின்றது என்கிறார்.

அபிந்தநநஞ்ஜய: = ஜாடராக்கியைச் சொல்லுகிறது. ஆப: இந்தநம் யஸ்ய ஸ: இங்கு ஆப: என்றது அந்நத்திற்கும் உபலக்ஷணம். சோறுந் தண்ணீரும் எதிர்பார்க்கிற அக்நி என்றபடி. தநஞ்ஜய சப்தம் அக்நிக்கும் அர்ஜுநனுக்கும் பெயர். இங்கு அக்நியையும், மூன்றும் பாதத்தில் அர்ஜுநனையும் சொல்லுகிறது. தந்தநம் என்பது அஸார மென்றபடி. தீக் என்கிற ஸ்தானத்தில் தந்தநம் மென்கிறது என்பாருமுளர். இங்கு பூர்வார்த்தத்தில் அக்ஷராநுப்ராஸத்தில் தந சப்தம் நான்கு தடவை வந்திருக்கிறது; மேல் உத்தாரார்த்தத்தில் இந்தப்பாதமே ஏழு தடவை வந்திருக்கிறது; இதனால் எற்றைக்கும் ஏழேழ் பிறவிக்கும் துணையாக நிற்கும் தனம் அதுவே யென்று த்வனிப்பித்தபடி. இந்த ச்லோகத்தில் பல்வகையான அர்த்த விசேஷங்கள் தொனிக்கும். அறிவுடையார் ஆழ்ந்து அறிக.